

महाराष्ट्र शासन

क्रमांक : पुरक-२०११/(प्र.क्र. १३२/भाग-३)-(भारित)/का.२३

विधी व न्याय विभाग, मंत्रालय,

हुतात्मा राजगुरु चौक, मादाम कामा मार्ग,

मुंबई-४०० ०३२.

दिनांक : १३ फेब्रुवारी, २०१२

विषय : सन २०११-१२ या वित्तीय वर्षाकरिता पूरकअनुदानाचे वाटप २०१४

(जुलै, २०११ चे अधिवेशन) बाब क्र. १२४, मुंबई उच्च न्यायालयाचा वकील कक्ष वातानुकूलित करणे.

संदर्भ : वित्त विभागाचे परिपत्रक क्रमांक पूरक- २०.११ /प्र.क्र.१४५/अर्थसंकल्प-३ दि. ६ ऑगस्ट, २०११.

ज्ञापन :

सन २०११-१२ या वित्तीय वर्षाचे पूरक खर्चाचे विवरणपत्र दिनांक २५ जुलै, २०११ रोजी विधानमंडळास सादर करण्यात आले व त्यास विधानसभेने मान्यता दिलेली आहे. त्यामुळे दिनांक ३१ मार्च, २०१२ रोजी संपणाऱ्या वित्तीय वर्षाच्या विनियोजनांमध्ये समाविष्ट करण्यासाठी पुरवणी विनियोजन विधेयकास मा. राज्यपालांनी संमती दिली आहे. ते महाराष्ट्र (द्वितीय पुरवणी) विनियोजन अधिनियम, २०११ (सन २०११ चा महाराष्ट्र अधिनियम क्र. २४) म्हणून महाराष्ट्र शासन राजपत्र असाधारण भाग-४, दि. ५ ऑगस्ट, २०११ यामध्ये प्रसिध्द करण्यात आले आहे.

२. यास्तव मागणी क्र. जे, विधी व न्याय विभाग या खालील वेगवेगळ्या मुख्य लेखाशिर्षाखाली भारित करिता सन २०११-१२ या वित्तीय वर्षाचे दि. २५ जुलै, २०११ रोजी विधानमंडळास खर्चाचे पूरक विवरणपत्रामधील बाब क्र.१२४ खालील (०२) बृहन्मुंबई न्यायालयातील संगणकीकरण, १०२ उच्च न्यायालय (०२)(०१) प्रबंधक, मूळ शाखा (२०१४ ००७४) या लेखाशिर्षातर्गत १३- कार्यालयीन खर्च या उद्दिष्टात मुंबई उच्च न्यायालयाच्या वकील कक्ष वातानुकूलित करण्यासाठी रु. ४,६८,६६,०००/- (रु. चार कोटी अडुसष्ट लक्ष सहासष्ट हजार फक्त) एवढे (भारित) विनियोजन मंजूर करण्यात आले असून ते आता प्रबंधक, उच्च न्यायालय, (मूळ शाखा) मुंबई या नियंत्रक अधिकाऱ्यांकडे मुंबई उच्च न्यायालयाच्या वकील कक्ष वातानुकूलित करण्यासाठी सुपूर्द करण्यात येत आहे.

३. संबंधित प्रशासकीय कार्यासनाने (का.४ विधी व न्याय विभाग) प्रस्तुत पूरक विनियोजनाच्या अनुषंगाने त्या कार्यासनाशी संबंधित पूरक मागण्याच्या संबंधात मंजूरीचे आदेश निर्गमित करण्याबाबतची कार्यवाही तात्काळ करावी. तसेच ही पूरक मागणी जर काही अटी व शर्तीच्या अधिनतेने अर्थसंकल्पित करण्यात आली असेल तर त्या अटीची पूर्तता केल्यानंतर, तसेच वित्तीय अधिकार नियम पुस्तिका, १९७८ भाग-पहिला उप विभाग-१ ते ५ अन्वये आवश्यक तेथे वित्त विभागाची मान्यता घेऊन आवश्यक आदेश निर्गमित करण्यात यावेत.

४. प्रस्तुत पूरक विनियोजनावरील पूरक तरतुदींच्या रकमा वितरीत करण्यासाठी संदर्भाधीन परिपत्रकानुसार कार्यवाही करून मासिक निधी विवरणपत्र अर्थसंकल्प वितरण प्रणालीवर उपलब्ध करून देण्यात आले आहे. संबंधित नियंत्रक अधिकाऱ्यांनी त्यांच्या नियंत्रणाखालील सर्व संबंधित आहरण व


संवितरण अधिकाऱ्यांना पुरक विनियोजनावरील रकमा मासिक निधी वितरण प्रणालीनुसार त्वरीत उपलब्ध करून द्यावा.

५. सदर पुरक अनुदान हे ज्या प्रयोजनासाठी मंजूर झाले आहे त्या प्रयोजनासाठीच खर्च करण्यात यावे. तसेच सदर वातानुकूलित यंत्रणेसाठी स्वतंत्र विद्युत मीटर बसविण्यात यावे व त्याची विद्युत देयके भरण्याची जबाबदारी ही बार असोसिएशनची राहिल या अटीच्या अधिन राहून पुरक अनुदानाच्या खर्चास मंजूरी देण्यात येत आहे.

६. या प्रकरणी प्रशासकीय मंजूरीचे आदेश प्राप्त झाल्यानंतरच विनिर्दिष्टपूर्वक त्याच प्रयोजनासाठी खर्च करण्यात यावा. सदर खर्च दिनांक ३१ मार्च, २०१२ अखेरपर्यंत काही अपरिहार्य कारणांमुळे झाला नाही तर सुपूर्द केलेल्या तस्तुदींचा विनियोग इतर कोणत्याही अनुषंगिक बाबींवर होणारा अपेक्षित खर्च करण्यासाठी न करता पुरक अनुदानाची रक्कम म्हणून विनिर्दिष्टपूर्वक बचतीची रक्कम म्हणून शासनाकडे तात्काळ प्रत्यार्पित करण्यात यावी.

७. सदरहू ज्ञापन या विभागाच्या कार्यासन क्रमांक ४ यांच्या धारिका क्र. एचसीटी-२०११/३४३/प्र.क्र.७५/का.४ वर वित्त विभागाने त्यांच्या अनौपचारिक संदर्भ क्र. ३७६/११/व्यय-६, दि. २३.६.२०११ अन्वये दिलेल्या मान्यतेने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(बा. कि. रासकर)
अवर सचिव

प्रत माहिती व आवश्यक त्या कार्यवाहीसाठी,
महाप्रबंधक, उच्च न्यायालय, मुंबई (पत्राने)
प्रबंधक, उच्च न्यायालय (मूळ शाखा/अपील शाखा) मुंबई
महालेखापाल, (लेखा परिक्षा/ लेखा व अनुज्ञेयता), एक, महाराष्ट्र, मुंबई.
महालेखापाल, (लेखा परिक्षा/ लेखा व अनुज्ञेयता), दोन, महाराष्ट्र, नागपूर.
अधिदान व लेखाधिकारी, मुंबई.
निवासी लेखा परिक्षा अधिकारी, मुंबई. (२ प्रती)
वित्त विभाग (अर्थसंकल्प ११/ व्यय-६/अर्थोपाय)
कार्यासन अधिकारी, विधी व न्याय विभाग, का. ४, ७ व २४
का.७ यांना सदरहू ज्ञापन संगणकावर अपलोड करण्याच्या विनंतीसह.
निवड नस्ती (का.२३)